



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

செவ்வாய்க்கிழமை 14-11-2023

ஆளுநர்கள் தலையில் இடி - 1

ஆளுநர்கள் தலையில் இடியை இறக்கி இருக்கிறது உச்சநீதிமன்றம். ஆளுநர்களை வைத்து நிரித்தந்திர நாடகங்களை நடத்தி வரும் பா.ஜ.க. அரசுக்கும் சேர்த்துத்தான் இது இடியாக அமைந்திருக்கிறது.

அரசியல் சாசனம் வழங்கியுள்ள அதிகாரத்தை ஆளுநர் ஆர். என். ரவி தவறாக பயன்படுத்தி வருவதாக உச்சநீதி மன்றத்தில் தமிழ்நாடு அரசு குற்றஞ்சாடியது. அரசின் மசோதாக்கள் மற்றும் தீர்மானங்களுக்கு உரிய நேரத்தில் ஒப்புதல் கொடுக்காமல் ஆளுநர் கிடப்பில் போடுவதால் அரசுப் பணிகள் முடங்குவதாகவும் வாதிடப்பட்டது. சட்டப்பேரவையில் நிறைவேற்றி அனுப்பி வைக்கப்பட்ட 12 மசோதாக்கள், 4 நடவடிக்கை உத்தரவுகள், 54 கைதிகளின் முன்சாடி விடுதலை தொடர்பான கோப்புகள் உள்ளிட்டவை ஆளுநர் ஆர். என். ரவியால் முடக்கப்பட்டிருப்பதை எதிர்த்து உச்சநீதிமன்றத்தில் தமிழ்நாடு அரசு இத்தகைய வழக்கை தொடர்ந்தது. பொறுத்துப் பொறுத்துப் பார்த்து, இறுதியாக உச்சநீதி மன்றத்தின் கதவைத் தட்டி இருக்கிறது தமிழ்நாடு அரசு.

ஆளுநராக ஆர். என். ரவி வந்தது முதல் கொடுத்து வரும் குடைச்சல்கள் கொஞ்ச நஞ்சுமல்ல. அவர் பொதுவெளியில் சனாதனக் காவலராகவும், வர்ணாசிரம வழிகாட்டியாகவும், தத்துவார்த்த மேதையாகவும் தன்னைக் காட்டிக் கொள்ளச் செய்து கொள்ளும் உளறல்கள் ஒதுக்கித் தள்ளத்தக்கவை. இவை காலம் காலமாக சமூகநீதிக்கு எதிரான வகுப்பு வாத சக்திகளால் நாம் கேட்டு வரும் பரப்புரைகள்தான். இதுவரைச் சொல்லிச் சொல்லி தோற்ற கருத்துகளை, கடைசியாகக் கிடைத்திருக்கும் கிண்டலாலா வாயில் போட்டுச் சொல்லச் சொல்லி புத்திரிகைகளில் வர வைத்துக் கொண்டு இருக்கிறார்கள். சொல்லித் தொலைப்பவர் கவர்னர் என்பதால், நாமும் பதில் சொல்லித் தொலைக்க வேண்டி இருக்கிறது. இது போல நிர்வாக விவகாரங்களில் இருக்க முடியாது அல்லவா?

அரசாங்கத்தின் சார்பில் எழுதிக் கொடுத்த உரையைத்தான் ஆளுநர் என்பவர் அவையில் வாசிக்க வேண்டும். ஆனால் அந்த உரையையே திருத்தி வாசித்தார் ஆளுநர் ரவி. சொன்னதைச் சொல்லாமலும், சொல்லாததை சேர்த்தும் சபையின் மாண்பைக் குலைக்கும் உரையை வாசித்தார் ஆளுநர் ரவி. உடனடியாக, அதே இடத்திலேயே, தீர்மானத்தைக் கொண்டுவந்து - அவர் வாசித்த உரையை நிராகரித்து - அரசால் வழங்கப்பட்ட உரையே அவைக் குறிப்பில் இடம் பெறும் என்று சொல்லி - சபையின் மாண்பைக் காட்டினார் முதலமைச்சர் அவர்கள்.

“சமூகநீதி, சுயமரியாதை, அனைவரையும் உள்ளடக்கிய வளர்ச்சி, சமத்துவம், பெண்ணுரிமை, மதநல்லிணக்கம், பல்லுயிர் ஒப்புதல் ஆகிய கொள்கைகள் இவ்வரசின் அடித்தளமாக அமைந்துள்ளன. தந்தை பெரியார், அண்ணல் அம்பேத்கர், பெருந்தலைவர் காமராசர், பேரறிஞர் அண்ணா, முத்தமிழறிஞர் கலைஞர் போன்ற மாபெரும் தலைவர்களின் கொள்கைகளையும் கோட்பாடுகளையும் பின்பற்றி, பார்போற்றும் திராவிட மாடல் ஆட்சியை இந்த அரசு வழங்கி வருகின்றது” என்பதையே விட்டுவிட்டு படித்தார் ஆளுநர். அதனால்தான் அவரது உரையை அந்த இடத்திலேயே நிராகரிக்கும் தீர்மானத்தை முதலமைச்சர் அவர்கள் கொண்டு வந்தார்கள்.

மக்களால் தேர்ந்தெடுக்கப்பட்ட பிரதிநிதிகளால் உருவாக்கி நிறைவேற்றப்பட்ட சட்ட மசோதாக்களுக்கு ஏன் அனுமதி தரவில்லை என்பதற்கு ஆணவமாக பதில் சொன்னார் ஆளுநர் ரவி. ‘கிடப்பில் இருந்தாலே நிராகரிக்கப்பட்டதாகவே அர்த்தம். நீண்ட நாட்களாக கிடப்பில் வைக்கப்பட்டுள்ள மசோதாக்கள் நிராகரிக்கப்பட்டதாகவே அர்த்தம். வார்த்தை அலங்காரத்துக்காக அதனை நிறுத்தி வைப்பு என்கிறோம்’ என்று பொதுவெளியில் பேசினார் ஆளுநர் ரவி. பதவிப் பிரமாணம், ரகசியக் காப்புப் பிரமாணங்களுக்கான அர்த்தம் தெரியாதவரிடம் யார் சொல்லி புரிய வைப்பது?

அதனால்தான் உச்சநீதிமன்றம் போனது தமிழ்நாடு அரசு. மாநில பல்கலைக்கழகம் மற்றும் சென்னை பல்கலைக்கழக துணை வேந்தர்களை நியமிக்கும் அதிகாரத்தை மாநில அரசுக்கு வழங்கும் மசோதா, தமிழ்நாடு சித்த மருத்துவப் பல்கலைக்கழகத்தை உருவாக்குவது தொடர்பான மசோதா, அம்பேத்கர் சட்டப் பல்கலைக்கழக துணை வேந்தரை தமிழ்நாடு அரசே நியமிக்க அதிகாரம் அளிக்கும் மசோதா உள்ளிட்டவற்றை ஆளுநர் ஆர். என். ரவி கிடப்பில் போட்டுள்ளார்.

ஏதோ மகா யோக்கியரைப் போல வேடம் போட்டு வரும் இந்த ஆளுநர்தான். அ.தி.மு.க. முன்னாள் அமைச்சர்கள் சி. விஜயபாஸ்கர், பி. வி. ரமணா மீதான குடகா ஊழல் வழக்கில் நீதிமன்ற விசாரணையை தொடங்கி சி. பி. ஐ. கோரிய அனுமதிக்கான கோப்புகளிலும் கையெழுத்திட்டாமல் உள்ளார். அ.தி.மு.க. முன்னாள் அமைச்சர்கள் கே. சி. வீரமணி, எம். ஆர். விஜயபாஸ்கர் மீது நீதிமன்ற விசாரணையை தொடங்கி ஊழல் தடுப்பு, கண்காணிப்பு இயக்குநரகம் இசைவு ஆணை கோரிய கோப்பிலும் ஆளுநர் கையெழுத்திட்டாமல் உள்ளார். இவை அனைத்துமே சட்டமன்றங்கள் ஆகும். சட்டசபை மாண்புமீறல்கள் ஆகும். அவரது பதவிக்கான அதிகார மீறல்கள் ஆகும்.

‘அரசின் கோப்புகளுக்கு ஒப்புதல் அளிக்காமல் வேண்டுமென்றே காலதாமதப்படுத்துவது சட்டவிரோதம் என அறிவிக்க வேண்டும்’ என்று உச்சநீதிமன்றத்தில் தாக்கல் செய்த மனுவில் தமிழ்நாடு அரசு வலியுறுத்தி இருந்தது. மக்களால் தேர்ந்தெடுக்கப்பட்ட அரசுக்கு எதிராக செயல்படுவதன் மூலம், தமிழ்நாடு மக்களின் உரிமைகளை ஆளுநர் ஆர். என். ரவி பறித்து வருவதாகவும் குற்றம்சாட்டப்பட்டது.

சட்டப்பேரவையில் நிறைவேற்றி அனுப்பப்படும் மசோதாக்களுக்கு ஒப்புதல் அளிக்க ஆளுநருக்கு காலக்கெடு விதிக்க வேண்டும் என்று தமிழ்நாடு அரசு சார்பில் வலியுறுத்தப்பட்டுள்ளது. இந்த வழக்கு உச்சநீதி மன்றத்தில் தலைமை நீதிபதி சந்திரசூட், நீதிபதிகள் பரீதவாலா மற்றும் மனோஜ் மிஸ்ரா ஆகியோர் அடங்கிய அமர்வில் விசாரணை நடைபெற்று வருகிறது.

- தொடரும்

கும்பக்கரை அருவியில் 11வது நாளாக சுற்றுலாப் பயணிகள் குளிக்கத் தடை..!

தேனி, நவ. 14 - தேனி மாவட்டம், பெரிய குளம் அருகே பிரசித்தி பெற்ற கும்பக்கரை அருவி உள்ளது. விடுமுறை காலங்களில் இங்கு கூட்டம் அதிகமாக இருக்கும். இதன் நீர்ப் பிடிப்பு பகுதிகளான மேற்குத் தொடர்ச்சி மலை, வட்டக்காணல், வெள்ளக்கெவி ஆகிய பகுதிகளில் மழை பெய்தால் அருவிக்கு நீர்வரத்து இருக்கும். கடந்த சில நாட்களாக நீர்ப் பிடிப்பு பகுதிகளில் தொடர்ந்து மழை பெய்து வருகிறது. இதனால், அருவியில் வெள்ளப்பெருக்கு ஏற்பட்டுள்ளது. இந்த நிலையில் தொடர் மழை மற்றும் வெள்ளப்பெருக்கு காரணமாக 11 வது நாளாக கும்பக்கரை அருவியில் சுற்றுலாப் பயணிகளுக்கு வனத்துறையினர் தடை விதித்துள்ளனர்.



முத்தமிழறிஞர் கலைஞர் அவர்களின் மைத்துனரும், கழக மூத்த முன்னோடியுமான கோயில் திருமாளம் கோ. தட்சிணாமூர்த்தி அவர்களின் 101-வது பிறந்த தினத்தில் மாவட்டச் செயலாளர் பூண்டி கே. கலைவாணன் எம். எல். ஏ. மற்றும் தாட்கோ தலைவர் - முன்னாள் அமைச்சர் உ. மதிவாணன், தொ. மு. ச. மு. சண்முகம் எம். பி., ஓரத்தநாடு தேர்தல் பார்வையாளர் அக்ரி கே. பி. டி. கணேசன், இல. மேகநாதன் மற்றும் மாநில, மாவட்ட, ஒன்றிய, நகர, பேரூர் கழகச் செயலாளர்கள், கழக நிர்வாகிகள், ஊராட்சி மன்றத் தலைவர் சோனியா பாலமுத்து உள்ளிட்ட நிர்வாகிகள் பெருந்திரளாக பங்கேற்று கோ. தட்சிணாமூர்த்தி அவர்களுக்கு வாழ்த்துகளை தெரிவித்தனர்.

நெல்லை மாவட்டம் - திசையன்விளை அருகில் உள்ள அரசுர் -

இடையன்குடி பகுதிகளில் நதிநீர் இணைப்பு திட்டப் பணிகள்!

சட்டப் பேரவைத் தலைவர் மு. அப்பாவு நேரில் பார்வையிட்டு ஆய்வு!

நெல்லை, நவ. 14 - நெல்லை மாவட்டம் திசையன்விளை அருகில் உள்ள அரசுர், இடையன் குடி ஆகிய பகுதிகளில் நடைபெற்று வரும் நதிநீர் இணைப்பு திட்டப் பணிகளை சட்டப் பேரவைத் தலைவர் மு. அப்பாவு நேரில் பார்வையிட்டு ஆய்வு மேற்கொண்டார்.

பின்னர் சட்டப் பேரவைத் தலைவர் மு. அப்பாவு தெரிவித்ததாவது:-

மறைந்த முதலமைச்சர் மு. க. ஸ்டாலின் அவர்களின் ஆட்சி காலத்தில் தமிழிபரணி ஆற்றில் இருந்து தண்ணீர், விணாக கடலில் கலக்கின்ற தண்ணீரை, வறண்ட நாங்குநேரி, ராதாபுரம், திசையன்விளை, சாத்தான் குளம், உடன்குடி, திருச்செந்தூர் உள்பட தூத்துக்குடி, திருநெல்வேலி மாவட்டத்திற்கு உட்பட்ட சுமார் 50,000 ஹெக்டேர் நிலப்பரப்பு பயன்பெறும் வகையில் தாமிர பரணி, கருமேணியாறு, நம்பியாறு திட்டம் அறிவிக்கப்பட்டு ரூபாய் 369 கோடி நிதி ஒதுக்கீடு செய்து ரூபாய் 205 கோடி செலவில் நடைபெற்ற பணிகள் கடந்த 10 ஆண்டுகள் கிடப்பில் போடப்பட்டது.

தற்போது முதலமைச்சர் மு. க. ஸ்டாலின் அவர்கள் இத்திட்டத்திற்காக அதிக அளவில் நிதி ஒதுக்கீடு செய்துள்ளதின் அடிப்படையில் 90 சதவீத பணிகள் முடிவடைந்த நிலையில் எம். எல். தேரிக்கு செல்கின்ற பாதையில் தனி நபர்கள் 2 பேரும் தலா 2.6 ஹெக்டேர் நிலம் இருந்ததால், அவர்கள் மதுரை உயர் நீதிமன்றத்தில் வழக்கு தொடுத்து காரணமாக எம். எல். தேரி பகுதியில் தண்ணீர் வருவதில் சுனக்கம் ஏற்பட்டுள்ளது.

தற்போது வழக்குகள் நிலுவையில் உள்ளதால் சட்டப்படி தேவையான நடவடிக்கை மேற்கொள்ளப்பட்டு, அந்த பணிகள் 6 மாத காலத்திற்குள் முடிக்கப்பட்டு எம். எல். தேரிக்கு தண்ணீர் கொண்டு செல்வதற்கான நடவடிக்கைகள் மேற்கொள்ளப்படும். வெள்ள நீர் கால்வாய் மூலம் தண்ணீர் வரும் பட்சத்தில் அனைத்து பணிகளும் முடிவடைந்துள்ளதால், திட்டமிடப்பட எம். எல். தேரியை தவிர்த்து அனைத்து குளங்களுக்கும், நம்பியாற்றிற்கும் தண்ணீர் செல்லும் எம். எல். தேரிக்கு செல்வதற்கான பணியும் 6 மாதத்திற்குள் முடியும்.

மேலும் கல்விடைக்



குறிச்சி பகுதியில் உள்ள திம்மராஜபுரம் எந்த இடத்தில் கண்ணடியாள் கால்வாய் குறுக்கே உள்ள பழைய பாலத்திற்கு மாற்றாக கட்டப்பட்டுள்ள புதிய பாலம் விரைவில் பொதுமக்களின் பயன்பாட்டிற்கு கொண்டு வரப்படும். திம்மராஜபுரம்

பாலத்தின் கீழ் கிட்டத்தட்ட 20 இடங்களில் சாக்கடை கால்வாய் செல்கிறது. மேலும் அங்கிருந்து வருகின்ற சாக்கடை நீரினை நல்ல நீராக மாற்றி அதனை ஆற்றில் விடுவதற்கான கிட்டத்தட்ட ரூபாய் 39 கோடி மதிப்பில் துறை சார்ந்த அலுவலர்களால் திட்டமிடப்பட்டு தயாரிக்கப்பட்டு அரசுக்கு அனுப்பப்பட்டுள்ளது. விரைவில் அதற்கான பணிகளும் தொடங்கி முடிவடைந்து விடும்.

அதிசய கிணறு, கருமேணி யாறு, நம்பியாறு அணைக்கட்டு உள்பட அனைத்து பகுதிக்கும் தண்ணீர் செல்வதற்கான வாய்ப்பினை முதலமைச்சர் மு. க. ஸ்டாலின் அவர்கள் ஏற்படுத்தி தந்துள்ளார்கள். அவர்களுக்கு இந்த நேரத்தில் என்னுடைய நன்றியினை தெரிவித்துக் கொள்கிறேன்.

அரசுர் பகுதியில் உள்ள குளத்திற்கு தண்ணீர் கொண்டு வந்தால் திசையன் பகுதியில் நிலத்தடி நீர் உயரும் என்ற இப்பகுதி மக்களின் ஏற்று கோரிக்கையை ஆய்வு செய்யப்பட்டது.

இந்த குளத்திற்கு தண்ணீர் கொண்டு வர குளமும் 10 மீட்டர் ஆழப்படுத்த வேண்டும். மேலும் தண்ணீர் கொண்டு வரும் பகுதி தனியாருக்கு சொந்தமான இடம் அந்த இடத்தை அவர்களிடம் அதற்கான

மதிப்பு வழங்கி பெற்று தண்ணீர் கொண்டு வரவும் நடவடிக்கை மேற்கொள்ளப்படும். முதலமைச்சர் அவர்கள் தலைமையிலான அரசு பொதுமக்கள், விவசாயிகள் அணைகளில் இருந்து தண்ணீரை திறந்து விடப்பட்டுள்ளது. பொதுமக்கள் பயன்பெறும் வகையில் நதிநீர் இணைப்பு பணிகள் விரைவில் முடிப்பதற்கான அனைத்து நடவடிக்கைகளும் மேற்கொள்ளப்பட்டு வருகிறது என்பதை தெரிவித்துக் கொள்கிறேன்.

இவ்வாறு சட்டப் பேரவைத் தலைவர் மு. அப்பாவு தெரிவித்தார்.

கலைஞர் 100 1924 - 2023

தூத்துக்குடி மாநகராட்சி பூங்காவில் அமைக்கப்பட்டுள்ள ராவ்பகதூர் குருஸ் பர்னாந்தீஸ் அவர்களின் திருவுருவச் சிலை திறப்பு விழா

காணொலிக்காட்சி வாயிலாக திறந்து வைப்பவர்

திரு. மு. க. ஸ்டாலின் அவர்கள்

மாண்புமிகு தமிழ்நாடு முதலமைச்சர்

மாண்புமிகு அமைச்சர் பெருமக்கள், மாண்புமிகு மேயர், நாடாளுமன்ற, சட்டமன்ற ஊழியினர்கள், உள்ளாட்சி அமைப்புகளின் பிரதிநிதிகள், சீமிகு பெருமக்கள் பங்கேற்பார்கள்.

நாள். 14.11.2023, செவ்வாய்க்கிழமை, காலை 11.30 மணி

இடம்: தலைமைச் செயலகம், சென்னை.

மரு. இரா. செல்வராஜ், இ. ஆ. ப., அரசுச் செயலாளர், தமிழ் வளர்ச்சி மற்றும் செய்தித் துறை

தோற்றம் 15.11.1869 மறைவு 29.03.1930

ராவ்பகதூர் குருஸ் பர்னாந்தீஸ்

தோற்றம் 15.11.1869 மறைவு 29.03.1930